

ادارہ تحقیق اور تحقیقات اسلامی کے پچیس (۲۵) سال

سید جلال الدین عمری

جماعت اسلامی ہند کے ادارہ تصنیف کو ایک آزاد اور مستقل ادارہ کی شکل دینے اور اس کے دائرہ کار کو وسیع کرنے کی خواہش عرصہ سے تھی۔ دسمبر ۱۹۸۰ء کی مجلس شوریٰ نے اس کی اجازت دے دی۔ اس کے دو ایک ہی ماہ بعد ذمہ دار افراد کی ایک نشست میں اس کی نئی صورت گری کا فیصلہ ہوا اور اس کے اساسی ارکان طے پائے۔ جن میں جماعت کے ان نمایاں اصحاب کے علاوہ جو علمی و فکری کاموں سے متعلق تھے، باہر کے بعض اہل علم بھی شامل تھے۔ غور و فکر اور بحث و تجویز کے بعد اس کا نام 'ادارہ تحقیق و تصنیف اسلامی' طے پایا۔ اس سے اس کا مقصد واضح تھا کہ یہاں اسلامی موضوعات پر ریسرچ اور تحقیق بھی ہوگی اور تصنیف و تالیف کا کام بھی ہوگا۔ پھر اس کا دستور مرتب ہوا، اس کی انتظامیہ وجود میں آئی اور اسے سوسائٹی ایکٹ کے تحت رجسٹرڈ کرایا گیا۔ اس طرح اس کی صورت گری میں کچھ وقت لگا۔ اس پورے سفر میں کتنی محنت اور تنگ و دو کرنی پڑی اس کا اندازہ وہ اصحاب بخوبی کر سکتے ہیں جنہوں نے کس ادارہ کی تنظیم نو کی خدمت انجام دی ہو۔ اس کے باوجود خدا کا شکر ہے ادارہ تصنیف سے وابستہ افراد کی علمی کوششیں جاری رہیں۔

ادارہ تحقیق کا قیام علمی اور فکری سطح سے اسلام کی خدمت کے لیے عمل میں آیا ہے۔ اس کے لیے اس نے جو نمایاں میدان کار تجویز کئے وہ یہ ہیں:

۱۔ دور جدید کے تقاضوں کے تحت تصنیف و تالیف

۲۔ جدید موضوعات پر اہم کتابوں کے تراجم۔ اردو، انگریزی، عربی اور ہندی میں۔
 ۳۔ ایسے نوجوانوں کی تصنیفی تربیت جو دینی مدارس یا کالجوں اور یونیورسٹیوں کے سند یافتہ ہوں تاکہ ریسرچ اور تحقیق کے کاموں کے لیے مسلسل افراد تیار ہو سکیں۔

۴۔ رسائل اور مجلات کا اجراء۔

ان میں سے ہر کام علمی و فکری بصیرت، وقت کی قربانی اور غیر معمولی محنت کا تقاضا کرتا ہے۔ سب سے بڑی بات یہ کہ اس کے لیے باصلاحیت افراد کی ایک ٹیم چاہیے جو اپنی توانائیوں کو اس میں لگا دے۔ ادارہ کو ان میں سے کوئی چیز حاصل نہیں ہے، اس لیے یہ کام جس بڑے پیمانہ پر ہونا چاہیے نہیں ہو سکا۔ منزل ابھی بہت دور ہے، لیکن شکر ہے خدا کا کہ سفر جاری ہے۔ اپنی تمام تر بے ماگی کے باوجود ادارہ نے اس مدت میں مختلف شعبوں میں جو تھوڑی بہت خدمت انجام دی ہے اس کا مختصر سا تعارف یہاں پیش کیا جا رہا ہے۔

تصنیف و تالیف

اس وقت اسلام کے عقائد اور اس کی فکری بنیادوں ہی پر اعتراضات نہیں ہیں، بلکہ اس کی اخلاقیات، اس کی تہذیب و معاشرت اور اس کا نظام سیاست و قانون سب ہی ہدف تنقید بنی ہوئی ہیں۔ اس کے متعلق کچھ غلط فہمیاں تو پہلے سے چلی آرہی تھیں، اب مزید غلط فہمیاں قصداً پیدا کی جا رہی ہیں۔ اس کے دشمنوں نے اس کی ایسی بھیا تک تصویر کشی کی ہے اور مسلسل کرتے چلے جا رہے ہیں کہ اس کی طرف نظر اٹھاتے ہوئے آدمی گھبرائے۔ یہ سب کام ریسرچ اور علمی تحقیق کے نام پر ہو رہا ہے۔ اس ملح کاری کو اتار پھینکنا اور اسلام کی صحیح تصویر پیش کرنا آج کی بہت بڑی علمی اور دینی ضرورت ہے۔ اس کے ساتھ اسلام کو سمجھنے کا جذبہ بھی پایا جاتا ہے۔ اس کے لیے ضروری ہے کہ اسلام کا مثبت طریقہ سے اور عقلی انداز میں اس طرح تعارف ہو کہ آج کے ذہن و فکر کو مطمئن کر سکے۔

یہ بھی ایک حقیقت ہے کہ سائنسی علوم کی تیز رفتار ترقی، نئی نئی ایجادات اور صنعتی

انقلاب نے دنیا کا نقشہ بدل کر رکھ دیا ہے اور تہذیب و تمدن اور طرز معاشرت میں زبردست تبدیلی رونما ہو چکی ہے۔ اس کے نتیجے میں بعض نئے سوالات پیدا ہو چکے ہیں اور مزید سوالات پیدا ہو رہے ہیں۔ اسلام ایک ابدی اور کامل نظام فکر و عمل ہے تو دنیا آج کے ان تہذیبی سوالات کا اسلامی نقطہ نظر سے جواب چاہتی ہے۔ اس کی وضاحت لازماً ہونی چاہیے۔ اس کے بغیر اسلام قابل قبول نہ ہوگا۔

ان حالات میں اسلام سے متعلق کسی علمی اور تحقیقی کوشش کے لیے قرآن و حدیث اور اسلامی علوم سے گہری واقفیت ہی کافی نہیں بلکہ دورِ جدید کے ذہن و فکر اور اس کے مسائل اور پیچیدگیوں کو جاننا بھی ضروری ہے۔ اس کے ساتھ اسلامی مفکرین اور ائمہ مجتہدین کے درمیان مسائل کی تفہیم میں ہمیشہ سے اختلافات چلے آ رہے ہیں۔ ان میں صحیح نقطہ نظر دریافت کرنا اور موجودہ حالات میں اس سے استفادہ کرنا اسلامی تحقیق کا ایک لازمی جزء ہے۔

اس وسیع پس منظر میں ادارہ تحقیق میں تصنیف و تالیف کے موضوعات کا تعین ہوتا ہے۔ اس کے پاس جو دو چار افراد ہیں وہ ایک منصوبہ کے تحت اپنی خدمات انجام دیتے ہیں۔ اس مدت میں جو کام ہو سکا، یہاں اس کے صرف عنوانات کا ذکر کیا جا رہا ہے۔

۱۔ مولانا صدر الدین اصلاحی مرحوم ادارہ تحقیق کے پہلے صدر تھے۔ ان کی اپنے موضوع پر معروف کتاب 'معرکہ اسلام و جاہلیت' اسی مدت میں شائع ہوئی۔

۲۔ مولانا صدر الدین اصلاحی کا ایک بڑا کارنامہ 'تلخیص تفہیم القرآن' ہے۔ وہ بھی اسی دوران میں پایہ تکمیل کو پہنچی۔

سید جلال الدین عمری شروع سے ادارہ کا سکرٹری رہا۔ پانچ چھ سال سے صدر کی حیثیت سے خدمت انجام دے رہا ہے۔

اس مدت میں اس کی حسب ذیل کتابیں شائع ہوئی ہیں:

۱۔ اسلام میں خدمتِ خلق کا تصور

۲۔ صحت و مرض اور اسلامی تعلیمات

۱۔ نومبر ۲۰۰۱ء سے برادر ڈاکٹر فضل الرحمن فریدی ادارہ کے سکرٹری ہیں۔ اسی سال اکتوبر ۲۰۰۶ء میں ڈاکٹر صفدر سلطان اصلاحی کو ان کا معاون مقرر کیا گیا ہے۔

- ۳۔ غیر مسلموں سے تعلقات اور ان کے حقوق
- ۴۔ غیر اسلامی ریاست اور مسلمان
- ۵۔ اسلام اور مشکلاتِ حیات
- ۶۔ مسلمان عورت کے حقوق اور ان پر اعتراضات کا جائزہ
- ۷۔ مسلمان خواتین کی ذمہ داریاں
- ۸۔ اسلام کا عالمی نظام
- ۹۔ اسلام۔ انسانی حقوق کا پاسپان
- ۱۰۔ اسلام اور وحدتِ بنی آدم
- ۱۱۔ انفاق فی سبیل اللہ

ان مستقل تالیفات کے علاوہ دو کتابیں اور شائع ہوئیں۔

- ۱۲۔ ملک و ملت کے نازک مسائل اور ہماری ذمہ داریاں (مضامین کا مجموعہ)
 - ۱۳۔ سوئے حرم چلا۔ یہ سفرِ حرمین کی روداد بھی ہے اور حج اور مناسک حج کی حکمت اور معنویت پر گفتگو بھی ہے۔
- بعض رسالے اور کتابچے بھی اس دوران میں شائع ہوئے ہیں۔ دو تین کتابیں زیرِ ترتیب ہیں۔ اللہ تعالیٰ ان کی تکمیل کی توفیق عنایت فرمائے۔
- مولانا سلطان احمد اصلاحی کی حسب ذیل تصنیفات ادارہ کے منصوبہ کے تحت منظرِ عام پر آئیں۔

- ۱۔ اسلام کا تصور مساوات
- ۲۔ مذہب کا اسلامی تصور
- ۳۔ مشترکہ خاندانی نظام اور اسلام
- ۴۔ اسلام کا نظریہ جنس
- ۵۔ آزادیِ فکر و نظر اور اسلام
- ۶۔ اسلام اور آزادیِ فکر و عمل

۷۔ بچوں کی مزدوری اور اسلام

۸۔ بندہ مزدوری اور اسلام

۹۔ مولانا سلطان احمد اصلاحی کی ایک ضخیم تصنیف 'اسلام۔ ایک نجات دہندہ

تحریک اشاعت کی منتظر ہے۔

اس کے علاوہ مولانا کی بعض اور کتابیں اور کتابچے بھی اس دوران میں شائع

ہو چکے ہیں۔

ڈاکٹر رضی الاسلام ندوی نے تصنیف و تالیف اور ترتیب و تدوین کا مختلف الجہات

کا کام کیا ہے۔ ان کی حسب ذیل تالیفات ادارہ کے منصوبہ کے تحت شائع ہو چکی ہیں۔

۱۔ قرآن، اہل کتاب اور مسلمان

۲۔ حضرت ابراہیمؑ۔ حیات، دعوت اور عالمی اثرات

۳۔ حقائق اسلام۔ اعتراضات کا جائزہ

۴۔ اقامتِ دین اور نفاذِ شریعت

۵۔ کفر اور کافر قرآن کی روشنی میں

اسلامیات ہی سے متعلق ان کی حسب ذیل کتابیں اور کتابچے دوسرے اداروں

نے شائع کئے ہیں۔

۶۔ قرآن کریم کا تصور انسانیت

۷۔ اسلام میں حقوقِ انسانی کا تصور

۸۔ اسلامی پردہ۔ کیا اور کیوں؟

۹۔ مسلمان عورت کا دائرہ کار

۱۰۔ تخلیقِ انسانی کے مراحل۔ قرآن، حدیث اور سائنس کی روشنی میں

۱۱۔ حقیقتِ رجم۔ ایک تنقیدی جائزہ

ڈاکٹر رضی الاسلام نے حسب ذیل کتابوں کی ترتیب و تدوین کی خدمت بھی

انجام دی ہے۔

- ۱۲۔ تصوف اور اہل تصوف (مولانا سید احمد عروج قادری مرحوم)
 ۱۳۔ احکام و مسائل جلد اول (”)
 ۱۴۔ احکام و مسائل جلد دوم (”)
 ۱۵۔ نقوشِ راہ (مولانا جلیل احسن ندوی مرحوم)

ڈاکٹر رضی الاسلام ندوی کا علمی پس منظر طب کا بھی ہے۔ چنانچہ انھوں نے اس فن سے متعلق متعدد کتابیں مرتب کی ہیں اور بعض کتابوں کا ترجمہ بھی کیا ہے۔ یہ سب مختلف اداروں سے شائع ہو چکی ہیں۔

مولانا محمد جرجیس کریمی ادارہ کے نئے رفیق ہیں۔ ادارہ کے پروگرام کے تحت ان کی حسب ذیل تالیفات شائع ہو چکی ہیں۔

- ۱۔ جرائم اور اسلام (انسداد کی تدابیر اور علاج)
 ۲۔ مسلمان کی حقیقی تصویر (غلط فہمیوں کا ازالہ)
 ۳۔ عقیدہ توحید اور عدل کا قیام - منتظرِ طبع ہے
 ان کی حسب ذیل دو اور کتابیں ایک دوسرے ادارہ سے شائع ہو چکی ہیں۔
 ۴۔ قرآن اور مستشرقین
 ۵۔ تفہیماتِ قرآن

یہ ان حقیر مساعی کا سرسری سا ذکر ہے جو ادارہ کے کارکنوں نے انجام دی ہیں۔ ادارہ کی یہ کوشش رہی ہے کہ اس سے رسمی وابستگی نہ رکھنے والے اصحابِ قلم کی ایسی نگارشات بھی شائع کی جائیں جو اس کے مقاصد سے فی الجملہ ہم آہنگ ہوں۔ ایسی پانچ و قع کتابیں اب تک شائع ہو چکی ہیں۔

- ۱۔ عہدِ نبوی کا نظامِ حکومت
 ۲۔ عہدِ نبوی کے غزوات و سرایا
 ۳۔ تصوف۔ ایک تجزیاتی مطالعہ
 ۴۔ ایمان و عمل کا قرآنی تصور
 پروفیسر محمد یسین مظہر صدیقی
 ڈاکٹر رؤفہ اقبال
 پروفیسر عبید اللہ فراہی
 پروفیسر الطاف احمد اعظمی

ڈاکٹر عبدالعظیم اصلاحی

۵۔ شیرزباز میں سرمایہ کاری:
طریقہ کار اور اسلامی نقطہ نظر

تراجم

بین الاقوامی سطح پر اسلام کے تعارف اور اسلام پر ریسرچ اور تحقیق کے کام کو آگے بڑھانے کے لیے ضرورت اس بات کی ہے کہ اسلامیات کی اہم تصنیفات کا ترجمہ ایک زبان سے دوسری زبان میں ہو، تاکہ زبان کی اجنبیت اسلامی مفکرین کے خیالات سے استفادہ کی راہ میں رکاوٹ نہ رہے۔ ادارہ سے وابستہ اصحاب علم کی درج ذیل کتب و رسائل کا انگریزی ترجمہ اب تک شائع ہو چکا ہے، جن سے اسلام کو اس کے صحیح خدوخال کے ساتھ سمجھنے میں مدد مل سکتی ہے۔

By Maulana Sadruddin Islahi:

1. Islamic Civilization in its Real Perspective ۱۔ معرکہ اسلام و جاہلیت
2. How to Study Islam? ۲۔ دین کا مطالعہ
3. Pitfalls on the Path of Islamic Movement ۳۔ راہِ حق کے مہلک خطرے
4. The Islamic Economic Order ۴۔ اسلام کا نظامِ معیشت
5. Muslims and Dawah of Islam ۵۔ مسلمان اور دعوتِ اسلام

By Maulana S. Jalaluddin Umari:

6. Woman and Islam ۶۔ عورت اور اسلام
7. Muslim Woman: Role and Responsibilities ۷۔ مسلمان خواتین کی ذمہ داریاں
8. The Rights of Muslim Woman - An Appraisal ۸۔ مسلمان عورت کے حقوق اور ان پر اعتراضات کا جائزہ
9. The Concept of Social Service in Islam ۹۔ اسلام میں خدمتِ خلق کا تصور
10. Islam and Unity of Mankind ۱۰۔ اسلام اور وحدتِ بنی آدم
11. Islam: The Religion of Dawah ۱۱۔ اسلام۔ ایک دینِ دعوت

۱۔ ادارہ کے اشاعتی پروگرام پر بعض وجوہ سے ادھر چند سالوں سے عمل نہیں ہو رہا ہے۔ اس کے کارکنوں کی تصنیفات مرکزی مکتبہ اسلامی پبلشرز، نئی دہلی۔ ۲۵ سے شائع ہو رہی ہیں۔ وہ ادارہ تحقیق سے بھی دست یاب ہیں۔

12. Inviting to Islam

۱۲۔ اسلام کی دعوت

13. Islamic Solution to Human Issues

۱۳۔ انسان اور اس کے مسائل

ان میں سے بعض تراجم ادارہ کی اجازت سے دوسرے اداروں نے شائع کیے ہیں۔ ادارہ کے کارکنوں کی بعض مطبوعات کے تراجم انگریزی کے علاوہ ہندی اور چند علاقائی زبانوں میں بھی شائع ہوئے ہیں۔ یہ سب ان اداروں اور اصحابِ علم کی توجہ سے ہوا ہے جنہوں نے ان مطبوعات کی افادیت محسوس کی۔

ڈاکٹر رضی الاسلام ندوی نے اپنے ذوق سے تصنیف و تالیف کے ساتھ عربی سے

اردو ترجمہ کی خدمت بھی انجام دی ہے۔ ان کے بعض اہم تراجم یہ ہیں:

۱۴۔ قرآن کریم کا ۱۱۱ عجائب بیان عاتقہ عبدالرحمن بنت الشاطی

۱۵۔ عہد نبوی کا مدنی معاشرہ محمد لقمان اعظمی ندوی

۱۶۔ حجیت حدیث عبدالغنی عبدالخالق

۱۷۔ جدید فقہی مسائل اور ان کا مجوزہ حل (بین الاقوامی اسلامی فقہ اکیڈمی جدہ کے

پندرہ فقہی سمیناروں کی قراردادیں اور سفارشات)

۱۸۔ سیرت رسول۔ دروس و نصح ڈاکٹر محمد سعید رمضان البوطی

۱۹۔ روایات سیرت کا تنقیدی جائزہ علامہ محمد ناصر الدین البانی

ادارہ کی ایک اہم ضرورت یہ ہے کہ اسے مترجمین کی باضابطہ خدمات حاصل ہوں۔ وسائل کی کمی کے باعث ایک بھی مترجم جو ترجمہ کے لیے فارغ ہو اسے میسر نہیں ہے۔ ورنہ ترجمہ کا کام ایک منصوبہ کے تحت زیادہ وسیع پیمانہ پر ہو سکتا ہے۔

تصنیفی تربیت

یہ ادارہ کا ایک اہم شعبہ ہے۔ اس کے تحت دینی درس گاہوں، کالجوں اور یونیورسٹیوں سے فارغ طلبہ کو تصنیف و تالیف اور ترجمہ کی دو سالہ تربیت دی جاتی ہے۔ یہ شعبہ دو سالہ نصاب پر مشتمل ہے۔ پہلے سال اسلامی علوم، تفسیر، حدیث، فقہ و تاریخ وغیرہ

کے بنیادی مصادر کا مطالعہ کرایا جاتا ہے۔ جدید تعلیم یافتہ افراد کو سماجی علوم معاشیات، سیاسیات، تاریخ، نفسیات وغیرہ میں سے کسی ایک کے مطالعہ پر زور دیا جاتا ہے۔ طلباء سے پہلے سال حاصل مطالعہ کے طور پر مختلف موضوعات پر چھوٹے چھوٹے مضامین لکھوائے جاتے ہیں۔ دوسرے سال انھیں کسی متعین عنوان پر مقالہ تحریر کرنا ہوتا ہے۔ طلباء کو ادارہ میں قیام کی سہولت ہے اور انھیں اب مبلغ دو ہزار روپے ماہانہ اسکا لرشپ دیا جاتا ہے۔ اس نصاب سے بہت سے طالب علم اب تک فائدہ اٹھا چکے ہیں۔ ان میں سے بعض، آج ملک و بیرون ملک اہم علمی خدمات انجام دے رہے ہیں۔ ذیل میں ان کے نام اور موجودہ مصروفیات کا ذکر کیا جا رہا ہے۔

- ۱۔ مولانا سلطان احمد اصلاحی
 - ۲۔ جناب نظام الدین ملا۔ ایم، اے
 - ۳۔ حافظ اشتیاق احمد ایم اے
 - ۴۔ ڈاکٹر اسرار احمد خاں
 - ۵۔ ڈاکٹر حمید نسیم رفیع آبادی
 - ۶۔ ڈاکٹر محمد سعود عالم قاسمی
 - ۷۔ مولانا افتخار الحسن
 - ۸۔ سید جاوید علی۔ ایم، بی، اے
 - ۹۔ مولانا محمد جرمیس کریمی
 - ۱۰۔ مولانا رفیق احمد سلفی
 - ۱۱۔ جناب ارشد اجمل
 - ۱۲۔ مولانا محمد ادریس فلاحی
 - ۱۳۔ مولانا نصیر الدین عمری۔ بی، یو ایم، ایس، علیگ سکریٹری ابواکلام آزاد ایجوکیشن اینڈ ویلفیئر سوسائٹی
- رکن ادارہ تحقیق و تصنیف اسلامی، علی گڑھ
پرنسپل مدرسہ ابن الہیثم (بحرین)
مدرس (کانپور)
پروفیسر انٹرنیشنل اسلامک یونیورسٹی ملیشیا
پروفیسر شعبہ اسلامیات کشمیر یونیورسٹی
پروفیسر صدر شعبہ دینیات مسلم یونیورسٹی علی گڑھ
استاذ تفسیر وحدیث جلد الفلاح بلریانج، اعظم گڑھ
آل انڈیا ریڈ یونیورسٹی ریڈوناشر Cosmos
Books, N. Delhi
- رکن ادارہ تحقیق و تصنیف اسلامی، علی گڑھ
مدیر ماہ نامہ ندائے الصفا نئی دہلی
چیرمین انٹرنیٹ سٹ پبلسنگ بہار
اسلامی سنگھ نیپال
چیمین پور۔ جھارکھنڈ و مدیر ماہ نامہ مدحت سفر

- ۱۴۔ مولانا عبید الرحمن عمری اعظمی (سعودی عرب)
 ۱۵۔ جناب محمد ثناء اللہ ایم، اے
 ہندی اسکالر اور مصنف متعلق سہ روزہ دعوت
 نئی دہلی ۲۵
- ۱۶۔ مولانا الطاف احمد مالانی
 ۱۷۔ مولانا محمد مشتاق تجاروی قاسمی
 ۱۸۔ مولانا محمد شہاب الدین قاسمی
 ۱۹۔ مولانا محمد اسلام عمری
- ریسرچ اسکالر جامعہ اسلامیہ مدینہ منورہ
 رکن اسلامی اکیڈمی، نئی دہلی
 ریسرچ اسکالر شعبہ اردو مسلم یونیورسٹی علی گڑھ
 علی گڑھ

یہ دیکھ کر خوشی ہوتی ہے کہ ایک چھوٹے سے ادارے نے اپنی شکستہ عمارت اور کم زور ہاتھوں کے ذریعہ ایسے افراد کے تیار کرنے میں کسی قدر مدد کی جو آج علم و فکر کا چراغ جلائے ہوئے ہیں اور ان کے ذریعہ دین کی ترجمانی کا فرض انجام پا رہا ہے۔ اس فہرست میں امکان ہے کہ کچھ افراد کے اسماء آنے سے رہ گئے ہوں۔ ہم ان سے معذرت چاہتے ہیں۔ یہاں ان طلباء کا ذکر نہیں ہے جنہوں نے ادارہ سے بہت کم استفادہ کیا اور اس کے نصاب کی تکمیل نہیں کر سکے۔ یہ پروگرام اور بہتر ہو سکتا ہے۔ اسے چلانے کے لیے جن مادی وسائل کی ضرورت ہے وہ ادارہ کو میسر نہیں ہیں۔ اس لیے وہ کبھی کبھی منقطع بھی ہو جاتا تھا۔ اللہ تعالیٰ اسے مستقل جاری رکھنے کی توفیق عنایت فرمائے۔

سہ ماہی تحقیقات اسلامی

وقت ہوا کے دوش پر چلتا ہے۔ تحقیقات اسلامی کا اجراء کل کی بات معلوم ہوتی ہے۔ پلٹ کر دیکھتے تو اس پر ایک چوتھائی صدی گزر چکی ہے۔ ایک عرصہ سے یہ خیال ذہن میں کروٹیں لے رہا تھا کہ علمی دنیا میں ہر موضوع سے متعلق مخصوص رسائل اور مجلات موجود ہیں، لیکن ہماری زبان میں گو علمی رسائل موجود ہیں، پھر بھی خالص اسلامیات کے ایک رسالہ کی کمی محسوس ہوتی ہے۔ اس کا اظہار اس عاجز نے مولانا محمد تقی امینی مرحوم (سابق ناظم دینیات مسلم یونیورسٹی) کے جریدے 'احساب' میں بھی کیا تھا۔ جب میں نے اپنے حلقہ

کے احباب اور دوستوں کے سامنے یہ تجویز پیش کی تو کسی نے اس کی تائید نہیں کی۔ اس کی دو وجہیں تھیں۔ ایک یہ کہ اس وقت اردو رسائل و جرائد جس زبوں حالی کا شکار ہیں اس میں کسی نئے رسالے یا مجلے کا نکالنا سراسر خسارے کا سودا ہے۔ ادارہ اسے برداشت نہیں کر سکتا۔ دوسری وجہ یہ تھی کہ تحقیقی ذوق اب کم ہی باقی رہ گیا ہے۔ ایسے میں کسی علمی اور تحقیقی مجلے کے لیے مقالات کا فراہم ہونا اور مسلسل فراہم ہوتے رہنا دشوار ہی نہیں ناممکن ہے۔ لیکن اس کے باوجود میرا اصرار تھا کہ یہ ایک علمی ضرورت ہی نہیں خالص دینی ضرورت بھی ہے۔ اس کی تکمیل کی لازماً کوشش ہونی چاہیے۔ دوسرے یہ کہ ادارہ کے علمی کام کو آگے بڑھانے اور اہل علم سے ربط پیدا کرنے کا یہ ایک باوقار اور موثر ذریعہ ہے۔ اس کے بغیر کسی تحقیقی اور تصنیفی ادارہ کی شناخت ہی مشکل ہے۔

بہر حال یہ بات طے ہو گئی کہ ادارہ تحقیق کے ترجمان کی ضرورت ہے تو اس کے نام پر غور ہوا اور تحقیقات اسلامی کے نام سے اس کا ڈکٹریشن حاصل کیا گیا۔ خوشی اس بات کی ہے کہ یہ نام ادارہ کے نام اور کام سے مناسبت رکھتا ہے۔

اس کی مالیات کا سوال بہت اہم تھا۔ اصحاب خیر نے عموماً اس کی اہمیت محسوس نہیں کی لیکن چند ایک دوستوں نے تعاون کا یقین دلایا۔ جب یہ اطمینان ہو گیا کہ سال بھر تک مجلہ کو چلایا جاسکتا ہے تو آئندہ کے لیے بھی توقع قائم ہو گئی۔

جہاں تک اصحاب علم و تحقیق سے ربط و تعلق کا سوال ہے تو یہ ادارہ کی خوش قسمتی ہے کہ اس کا دفتر ہندوستان کے مایہ ناز علمی مرکز، مسلم یونیورسٹی علی گڑھ کے کیمپس سے بالکل متصل ہے، بلکہ یوں کہنا چاہے کہ یونیورسٹی کے صحن میں اس کا دفتر واقع ہے۔ میں نے جب 'تحقیقات اسلامی' کے تصور کے ساتھ اس کے مختلف شعبوں سے متعلق بعض اساتذہ سے ملاقات اور تعاون کی درخواست کی تو انہوں نے جس فرخ دلی اور مسرت کے ساتھ اس کا استقبال کیا اور بے غرض تعاون کی پیش کش کی اس کا مجھے خود بھی اندازہ نہ تھا۔ یاد نہیں پڑتا کہ کسی بھی صاحب علم نے کسی بھی بنیاد پر تعاون سے انکار کیا ہو، ہم ان سب کے شکر گزار ہیں۔ ان میں بعض اہل قلم تو اب اس کے مستقل علمی معاون کی حیثیت اختیار کر چکے ہیں۔

اس کے ساتھ یہ بھی ایک حقیقت ہے کہ بعض حضرات کا تعاون حاصل کرنے میں ادارہ پوری طرح کامیاب نہیں ہو سکا ہے۔

’تحقیقات اسلامی‘ کو مسلم یونیورسٹی علی گڑھ کے علاوہ دہلی، لکھنؤ، کشمیر، کلکتہ، پٹنہ بنارس اور حیدرآباد کی جامعات کا بھی رفتہ رفتہ تعاون حاصل ہونے لگا ہے۔ ان جامعات کے اہل علم و دانش کی نگارشات نے اس کی قدر و قیمت میں اضافہ کیا ہے۔ ادارہ ان سے مزید توجہ اور تعاون کی توقع رکھتا ہے۔

حقیقت یہ ہے کہ ہماری بہت سی جامعات میں جہاں طبعی علوم (Physical Sciences) پر تحقیق کا کام ہو رہا ہے، سماجی علوم (Social Scinces) پر بھی کسی نہ کسی نوع کی کاوشیں جاری ہیں۔ اسی کا ایک پہلو یہ ہے کہ اسلامیات پر بھی ریسرچ اور تحقیق کی خدمات انجام پاری ہیں۔ انھیں منظم کرنے اور ان سے فائدہ اٹھانے کی ضرورت ہے۔

ہمارے عربی مدارس اور دینی اداروں کے علماء و فضلاء کا قابلِ قدر تعاون بھی ’تحقیقات اسلامی‘ کو حاصل رہا ہے۔ انھوں نے بعض جدید مسائل پر اظہارِ خیال کیا ہے اور بعض قدیم مسائل کی وضاحت فرمائی ہے۔ موجودہ حالات میں ان کی راہنمائی کی شدید ضرورت ہے۔ ہمیں توقع ہے کہ ’تحقیقات اسلامی‘ کو بھی وہ اس کا ایک ذریعہ تصور فرمائیں گے۔ اس کا دامن ہر وقت اس کے لیے کھلا ہوا ہے۔

یہ بات باعثِ مسرت ہے کہ ہندوستان کے علاوہ پاکستان کے علماء اور دانش ور حضرات کی توجہ بھی تحقیقات اسلامی کی طرف رہی ہے۔ ان کی علمی کاوشیں اور نگارشات اس کی زینت بنتی رہی ہیں۔

اس طرح تحقیقات اسلامی کو بہت ہی وسیع اور قابلِ قدر مقالہ نگاروں کا تعاون حاصل ہے اور ان کا ایک حلقہ وجود میں آ گیا ہے۔ ہمیں خوشی ہے کہ اب دوسرے ادارے بھی اس حلقہ سے فائدہ اٹھا رہے ہیں۔

’تحقیقات اسلامی‘ میں قرآن مجید، تفسیر، حدیث، سیرت و تاریخ، فقہ، اصول فقہ، علم کلام، تصوف اور اخلاق، سیر و سوانح کے علاوہ سماجیات، معاشیات، سیاسیات اور دورِ جدید

کی اسلامی تحریکیں جیسے موضوعات پر مقالات شائع ہوتے رہے ہیں۔ عربی کے بعض اہم مضامین کے ترجموں کی اشاعت بھی ہوئی ہے۔ ان سب کا تعلق اسلامیات ہی سے رہا ہے اور ان کے ذریعہ اسلام کے کسی نہ کسی پہلو کی تشریح و توضیح کی کوشش ہوئی ہے۔ 'تحقیقات اسلامی' میں موصول ہونے والی تصنیفات پر مختصر اور بعض اوقات طویل تبصرے بھی شائع ہوئے ہیں۔

'تحقیقات اسلامی' کے مقالات بالعموم مبسوط ہوتے ہیں۔ بعض مقالات قسط دار بھی شائع ہوئے ہیں۔ لیکن اس کے باوجود اللہ کا شکر ہے کہ اس کے دامن میں اب تک ۳۹۷ مقالات اور ۵۲ تراجم نے جگہ پائی ہے۔ مقالہ نگار حضرات کی تعداد ۱۷۱ ہے اور مترجمین ۲۵ ہیں۔

ان مقالات کی اہمیت کا ایک پہلو یہ بھی ہے کہ ان میں سے کئی ایک بعد میں کتابی شکل میں شائع ہو چکے ہیں اور بعض مقالات وہ بھی ہیں جو مستقل کتابوں کے ابواب ہیں جنہیں مقالہ نگاروں نے تحقیقات میں اشاعت کے بعد اپنی تصنیفات میں شامل کیا ہے۔

ادارہ تحقیق و تصنیف اسلامی کے کارکنوں کی تصنیفات کے مختلف مباحث تحقیقات میں پہلے شائع ہوتے رہے ہیں۔ پھر ان تصنیفات کی اشاعت عمل میں آئی ہے۔ ان کے علاوہ جن مقالہ نگاروں کے مقالے ان کی مستقل تصانیف میں شامل ہیں یا الگ سے چھپے ہیں ان میں سے چند ایک کا یہاں ذکر کیا جا رہا ہے۔

پروفیسر محمد سلیمان مظہر صدیقی - عہدِ نبوی کا نظام حکومت

- غزواتِ نبوی کی اقتصادی جہات ”

- رسول اکرم ﷺ اور خواتین ”

پروفیسر عبدالغنی - قرآن کا تصورِ جنس

- قرآن کا فلسفہٴ تاریخ ”

- قرآن مجید کا ادبی اعجاز ”

- قرآن کا نظریہٴ کائنات ”

ڈاکٹر عبدالحق انصاری - تصوف اور شریعت

- پروفیسر کبیر احمد جاسی - ایران کی چند قدیم فارسی تفسیریں
- ڈاکٹر ظفر الاسلام اصلاحی - سلاطینِ دہلی اور شریعتِ اسلامیہ - ایک مختصر جائزہ
- ”
- ڈاکٹر اوصاف احمد - اسلامی معاشیات اور بینک کاری
- ڈاکٹر فضل الرحمن فریدی - اسلامی معاشیات
- ڈاکٹر محمد سعود عالم قاسمی - مطالعۃ تفسیرِ قرآن
- ڈاکٹر عبید اللہ فہد فلاحی - قرآنِ مبین کے ادبی اسالیب
- ”
- ڈاکٹر ظفر احمد صدیقی - علمی مقالات
- ڈاکٹر محمد ثناء اللہ ندوی - عربی اسلامی علوم اور مستشرقین
- ڈاکٹر محمد الیاس اعظمی - دارالمصنفین کی علمی خدمات
- ”
- تذکرۃ القراء -

’تحقیقاتِ اسلامی‘ کا یہ خاص شمارہ ہے۔ اس کی ضخامت عام شماروں سے زیادہ ہے۔ اس میں ادارہ تحقیق اور تحقیقاتِ اسلامی کی تاریخ، اس کی خدمات اور ان کے متعلق اہل علم و دانش کے تاثرات بیان ہوئے ہیں۔ اس شمارہ کی خاص بات یہ ہے کہ اس میں ’تحقیقاتِ اسلامی‘ کے پچیس سال کا اشاریہ شائع ہو رہا ہے۔ یہ اشاریہ برادرم ڈاکٹر محمد رضی الاسلام ندوی نے بڑی محنت سے تیار کیا ہے۔ وہ اس سے پہلے اس کے سولہ سال کا اشاریہ مرتب کر چکے ہیں، جو شائع ہو چکا ہے۔ اشاریہ سازی یا فہرست سازی کا فن آج بہت ترقی کر چکا ہے لیکن بالکل نیا نہیں ہے۔ صدیوں پہلے سے اسلامی تاریخ اس سے آشار رہی ہے۔ اس مناسبت سے عربی میں فہرست سازی پر جو کام ہوا ہے اس پر ایک مفصل مضمون اس میں پیش ہو رہا ہے۔ اسی طرح بعض اہم اردو رسائل و جرائد کے جو اشاریے شائع ہوئے ہیں ان کا تعارف بھی اس میں شامل ہے۔ اللہ تعالیٰ ان کوششوں کو قبول فرمائے، دین و ملت کے لیے مفید سے مفید تر بنائے اور مزید کی توفیق عنایت فرمائے۔